

ھەبەشلەر

ئېنىقلىما:

«ھەبەشلەر» ئابدۇللاھ ئەلھەبەشىگە مەنسۇپ بىر ئازغۇن تائىپە بولۇپ، لىۋاندىكى ئىچكى ئۇرۇشتىن نەتىجىلەنگەن نادانلىق، كەمبەغەللىك قاتارلىق ئامىللاردىن پايدىلىنىپ، كالا مېزىم، سۇپىزىم ۋە باتىنىيلارنىڭ مېتودلىرىنى قايتىدىن جانلاندۇرۇشقا چاقىرىش، مۇسۇلمانلارنىڭ بىرلىكىنى پارچىلاپ، ئەقىدىلىرىنى چىرىتىش، ئۇلارنى ئاساسىي مەسىلىلىرىدىن يىراقلاشتۇرۇش مەقسىتىدە يېقىندا ئوتتۇرىغا چىققان ھەرىكەتتۇر.

قۇرۇلۇشى ۋە ئاساسلىق كىشىلىرى:

◆ ئابدۇللاھ ھۈرەرىي ئەلھەبەشى: تولۇق ئىسمى ئابدۇللاھ ئىبنى مۇھەممەد ئەششەيبىي ئەلئەبدۇھرىي بولۇپ، ھەبەشىستاننىڭ ھۈرەرىي شەھرىدە ياشايدىغان بەنىي شەيبە ئىسىملىك ئەرەب قەبىلىسىدە دۇنياغا كەلگەن. ھۈرەردە تۇغۇلغانلىقى ئۈچۈن ھۈرەرىي، دەپ ئاتالغان. ئۇ ھۈرەرنىڭ سەھراسىغا بېرىپ شەيخ ئابدۇرراھمان ئەننۇرىي، شەيخ مۇھەممەد يۇنۇس جامئۇلفۇنۇن قاتارلىقلاردا ئەرەب تىلى ۋە شافىئىي فېقھىسىنى ئۆگەنگەن. ئۇيەردىن جۇمىمە رايۇنىغا بېرىپ، شەيخ ئەششەرىيەنىڭ قولىدا ئوقۇغان. ئۇنىڭ ئېغىشى، ئېزىشى تىيجانىيە تەرىقىتىگە بەيئەت قىلىشى بىلەن جۇمىمەدە مەيدانغا كەلگەن. بىر مەزگىلدىن كېيىن، داۋىنىڭ ئەرمۇ رايۇنىغا بېرىپ، ھاجى ئەھمەد ئەلكەبىرنىڭ ھۇزۇرىدا سەھىھۇل بۇخارىي ۋە قۇرئان ئىلىملىرى بويىچە ئىلىم تەھسىل قىلغان. ئارقىدىن داۋىنىقا يېقىن بىر يېزىغا يۆتكەلگەن ۋە ئۇ يەردە «شواهد الحق في الاستغاثة بسيد الخلق» ناملىق كىتابنىڭ ئاپتۇرى شەيخ يۇسۇف نەبھانىنىڭ شاگىرتى شەيخ مۇفتى ئەسسىراج بىلەن ئۇچىراشقان ۋە ئۇنىڭ ھۇزۇرىدا ھەدىس ئۆگەنگەن. ئۇ بۇ يەردىن باشلاپ سۇپىزىمغا باشچىلاپ كىرىپ كەتكەن ۋە رىفائىيە تەرىقىتىگە بەيئەت قىلغان. ئۇ 1969 - يىلى ئافرىقىنىڭ ھەبەشىستان ئىقلىمىدىن سۈرىيەگە، ئاندىن لىۋانغا كەلگەن. ئەمما ئەگەشكۈچىلىرى ئۇنىڭ ھىجرىيەنىڭ 1367 - يىلى (مىلادى 1948 - يىلى) ھۈرەرىي شەھرىدىكى قۇرئان كەرىم يادلىتىش بىلەن شۇغۇللىنىدىغان ئىسلام جەمئىيەتلىرىگە قارشى شۇ يەرنىڭ ھاكىمى ئىندىراجى سېھىرا ھەيلا سەيلاسى بىلەن ھەمكارلىشىپ، مۇسۇلمانلارنىڭ زىيىنىغا «ئىتلار ئىقلىمى پىتىنىسى» ناملىق بىر پىتىنىنى رۇياپقا چىقارغاندىن كېيىن، 1950 - يىللىرى بۇ تەرەپلەرگە كەلگەنلىكىنى تىلغا ئالدى. شۇ قېتىملىق پىتىندە قۇرئان كەرىم يادلىتىدىغان مەدرىسىنىڭ مۇدىرى ئىبراھىم ھەسەنگە سۈرگۈن قىلىنىش بىلەن بىرگە 23 يىللىق قاماق جازاسى ھۆكۈم قىلىنغان. ئەپسۇسلىنارلىقى

جۇربى رايۇنىغا سۈرگۈن قىلىنغاندىن كېيىن، ئاللاھنىڭ دەرگاھىغا سەپەر قىلغان. ئابدۇللاھ ھۈرەرىنىڭ ھەيلا سەيلاسى رىجىمى بىلەن ھەمكارلىشىشى نەتىجىسىدە نۇرغۇنلىغان شەيخلەر، دەۋەتچىلەر ئۇنىڭغا تاپشۇرۇپ بىرىلگەن. ئۇلارنىڭ خېلى كۆپ ساندىكى مەنسۇپلىرى مىسىر ۋە سەئۇدى ئەرەبىستانغا قېچىپ كەلگەن. شۇنىڭ ئۈچۈن ئۇنىڭغا كىشىلەر «پىتئىخور» ياكى «پىتئە شەيخى» دەپ لەقەم قويۇپ قويغان.

- ئۇ لىۋانغا كەلگەندىن كېيىنمۇ گويۇ ئۆز يۇرتىدىكىگە ئوخشاشلا، شېرىك بىلەن بولغان ئىقتىسادىنى تارقىتىش، ئاللاھ تائالانىڭ سۈپەتلىرىنى بۇرمىلاش، جەبرى، تەسەۋۋۇپ، باتىنىيە ۋە رافىزىيلىقنى تەشۋىق قىلىش جەھەتتە جەھىمىلارنىڭ مەزھىپىگە تايىنىش، ساھابىلەرگە ھاقارەت قىلىش، ئائىشە رەزىيەللاھۇ ئەنھانى ئاللاھنىڭ ئەمرىگە ئىسيان قىلىش بىلەن ئەيىپلەش قاتارلىقلاردىن باشقا يات، يۈچۈن پەتىۋالىرىنى تارقىتىش ئىشلىرىنى توختاتمىغان.

- ھەبەشىي كېيىنكى مەزگىللەردە، شەيخنىڭ ئىماندا چېكىنىش، ئاللاھ تائالانىڭ ئەقىللىرىدا زورلۇق بار، دەپ قاراش ۋە ئاللاھنىڭ سۈپەتلىرىنى ئېتىراپ قىلماسلىق قاتارلىقلاردىن شەكىللەنگەن ئەقىدىسىنى قوبۇل قىلمىغان ھېچقانداق مۇسۇلماننى كۆرەلمەيدىغان خېلى كۆپ ساندىكى مۇتەئەسسەپ، جىدەلخور كىشىلەرنى تەربىيەلەپ چىقىش ئىشىدا مۇۋەپپەقىيەتكە ئېرىشكەن. ئۇلار كىشىلەرنىڭ ئىشلىرىنى قېقىپ، ھەبەشىي ئەقىدىسىنى ئۆگىنىشىنى تەلەپ قىلىپ جاھىللىق بىلەن تۇرۇۋالىدۇ. شەيخنىڭ كىتابلىرىنى ئۇلارغا ھەقسىز تارقىتىدۇ.

◊ نەززار ئەلھەلەبىي: ھەبەشىيىنىڭ ئىزباسارى ۋە ئىسلام پىلان - لاھىيە جەمئىيىتىنىڭ رەئىسى. ئۇنى ئەگەشكۈچىلىرى «مەرھەمەتلىك شەيخ» دەپ ئاتىشىدىغان بولۇپ، پەتىۋا بىرىش ئورگىنىنىڭ يۇقىرى دەرىجىلىك مۇفتىسى مەنسىپىنى تۇتىدىغان كىشى بىلەن ئوخشاش كۆرىدۇ. ئۇلار يوللاردىكى تاملارغا «كاپىر مۇفتى ھەسەن خالىدنىڭ مۇپتىلىقىنى قوبۇل قىلمايمىز، مۇفتى نەززار ئەلھەلەبىينى قارشى ئالمىز» دېگەن شۇئالارنى يېزىپ قويۇشاتتى. ئۇ كېيىنكى مەزگىلدە باشقىلار تەرىپىدىن ئۆلتۈرۈلدى.

◊ ئۇلارنىڭ يەنە ئاۋام ئىچىدىمۇ قانچىلىغان مەشھۇر كىشىلىرى بار. مەسىلەن پارلامىنت ئەزاسى ئەدنان ئەتتەرابلىسى، ئىككىنچى نامزاتى تاھا ناجى: بۇ كىشى كۆپىنچىسى خىرىستىيانلاردىن تەركىپ تاپقان 1700 ئاۋازغا ئېرىشكەن، ئۇ ئاۋاز توپلاش جەريانىدا ئىسلام ئەسلىيەتچىلىگىنى يوقىتىدىغانلىقىغا ۋەدە بەرگەن، بىراق نەتىجە قازىنالمىغان. ئىسلام پىلان - لاھىيە جەمئىيىتىنىڭ مۇئاۋىن رەئىسى ھەسسان قەراقرى، كامال ئەلھوت، ئىماددۇدىن ھەيدەر، ئابدۇللاھ ئەلبارۇدى قاتارلىقلار بولۇپ، بۇلار خەلىقكە خىزمەت سۇنۇش مەدەنىي مۇئەسسەسەسى ۋە خەلق خىزمىتى ۋە تەتقىقات مەركىزى، دېگەنگە ئوخشىغان ئەڭ چوڭ يازما يادىكارلىقلار ۋە تەتقىقات ئاپپاراتلىرىنىڭ ئىدارە ئىشلىرىغا يېتەكچىلىك قىلىدۇ. كىيىنكى مەزگىللەردە تارىخىي كىتابلارنى ئەشئەرىي ۋە جەھىمىيەلەرنىڭ مېتودى بويىچە تەھقىقلاشنى باشلىغان بولۇپ، ھەتتا ئىلىم ئىگەللىگۈچىلەرمۇ بىلەلمەيدىغان يات - يۈچۈن ئىسىملارنى مەلۇم غەرەزلەر ئۈچۈن قوللانغان. مەسىلەن «ھافىز ئەلئەبدۇھەرىي ئۆزىنىڭ دەلىلىدە مۇنداق دېگەن» دېگەنگە ئوخشىغان سۆزلەرنى ئىشلىتىدۇ - دە،

كشىلەرنى قايىمۇقتۇرۇپ قويىدۇ، كىشىلەرنىڭ ھافىزىنىڭ ھافىزى ئىبنى ھەجەر ياكى نەۋەۋىيغا ئوخشاش مۇسۇلمانلارنىڭ مەشھۇر ئۆلىمالىرىنىڭ بىرى ئوخشايدۇ، دەپ ئويلاپ قالىدۇ. ھالبۇكى ئەلئەبدۇھرىي ئەمەلىيەتتە ئۆزلىرىنىڭ شەيخى بولۇپ، ئۇنىڭ «دۇرۇس قوللانما» ناملىق كىتابىدىن ئالغان نەقىللىرىدۇر.

پىكىر ۋە ئېتىقادلار:

◊ ھەبەشلەر فىقھىي ۋە ئېتىقادتا ئىمام شافئىينىڭ مەزھىپىدە ئىكەنلىكىنى دەۋا قىلىشىدۇ. ئەمەلىيەتتە بولسا، ئىمام شافئىي (ئاللاھ ئۇنىڭغا رەھمەت قىلسۇن) نىڭ مەزھىپىدىن تولمۇ يىراقتا. ئۇلار ئاللاھ تائالانىڭ سۈپەتلىرىنى شەرىئى بەلگۈملىرىدىن يىراق ھالدا تەۋىل قىلىدۇ، ئاللاھنىڭ «ئىستىۋا» سۈپىتىنى «ئىستىيلا» دەپ مۇئەزەپلە ۋە جەھىمىيەلەرنىڭ ئەقىدىسى بويىچە تەۋىل قىلىدۇ.

◊ ھەبەشىي قۇرئان كەرىمنىڭ لەپىزىنى ئاللاھ تائالا ئەمەس، جىبرىئىل ۋۇجۇدقا چىقارغان، دەپ بىلجىرلايدۇ؛ ئۇنىڭ قارىشىچە قۇرئان كەرىم ئاللاھ تائالانىڭ كالامى ئەمەس، جىبرىئىلنىڭ كالامىدىن ئىبارەتتۇر. («إظهار العقيدة السنية» ناملىق كىتابىنىڭ 591 - بېتىدە بۇلارنى زىكىر قىلىدۇ.)

◊ ھەبەشلەر ئىمان مەسىلىسىدە مۇرجىئىي ۋە جەھىمىيلار بىلەن ئوخشاش ئەقىدىدە بولۇپ، ئىمان بولسىلا، ئەمەل قىلمىسىمۇ بولىدۇ، دېگەننى ئىلگىرى سۈرىدۇ. ئۇلارچە بولغاندا بىرسى ناماز ۋە بارلىق ئەركانلارنى تەرك قىلغان تەقدىردىمۇ مۆمىن بولۇپ قېلىۋىرىدۇ. («الدليل القويم»، 7 - بەت / «بغية الطالب»، 51 - بەت.)

- ئاللاھ تائالانىڭ ھۆكۈملىرىگە قارشى بەشەرىي قانۇنلار بىلەن ھۆكۈم قىلىش مەسىلىلىرىنى دېگەندەك ئەھمىيەتلىك دەپ قارىمايدۇ. ھەبەشىي مۇنداق دەيدۇ: «بىرسىنىڭ ئاللاھ تائالانىڭ قانۇنلىرى بىلەن ھۆكۈم قىلماسلىقى ئاللاھنىڭ پەرزلىرىدىن بىر نەرسە ئادا قىلمايدۇ ياكى بىرەر ھارام ئىشتىن ئۇنى تۈسۈپ قالمايدۇ. كىمكى ھاياتىدا بىر قېتىم «بىر ئاللاھتىن باشقا ئىلاھ يوق» دېسە، ئۇ مۆمىندۇر، ئۇ مۇسۇلماندۇر. ئۇنى يەنە «گۇناھكار مۆمىن» دېيىش مۇمكىن.» («الدليل القويم»، 10، 9 - بەت / «بغية الطالب»، 51 - بەت.)

◊ ھەبەشلەر قەدەر مەسىلىسىدە جەبەرىيەنىڭ ئازغۇن ئەقىدىسىدە بولۇپ، ئاللاھ تائالا كاپىرنىڭ كۇپۇرلىقىغا يارىدەم بەرگەن، ئەگەر ئاللاھ تائالا ئۇنى قوللىمىغان بولسا، كاپىرنىڭ كاپىر بولۇشى مۇمكىن ئەمەس ئىدى، دەپ بىلجىرلايدۇ. («النهج السليم»، 71 - بەت.)

◊ ھەبەشلەر كىشىلەرنىڭ قەبرىلەرگە يۈزلىنىشكە، ئۇلاردىن مەدەت تىلەش، ھاجەتلىرىنى راۋا قىلىشلىرى ئۈچۈن ئۇلارغا ئىلتىجا قىلىشقا رىغبەتلەندۈرىدۇ؛ چۈنكى قەبرىدىكى ئۆلۈكلەر ئۇلارنىڭ قارىشىچە كىشىلەرنىڭ ھاجەتلىرىنى راۋا قىلىپ بىرىش ئۈچۈن قەبرىدىن چىقىدۇ ۋە ئىشلىرىنى تۈگىتىپ بولۇپ قايتىپ كېتىدۇ. ئاللاھ تائالادىن باشقىلاردىن مەدەت تەلەپ قىلىشنى جائىز، دەپ قارايدۇ، تاشلارنى تەۋەررۈك

بىلىشكە چاقىرىدۇ. («الدليل القويم» 173 - بەت/ «بغية الطالب» 8 - بەت/ «صريح البيان» 57، 62 - بەتلەر). ئەگەر بىرەيلەن ئاللاھنىڭ رەسۇلى بىلەن جەھەننەمدىن پاناھلىق تىلەيمەن، دېسە ئۇلارنىڭ مەزھىپى بويىچە ھېچقانداق مەسىلە يوق.

◊ ھەبەشلەر مەزھەپلىرىنى كۈچلەندۈرىدىغان ئاجىز، مەۋزۇۋ ھەدىسلەرنى ئالدىنقى قاتارغا قويدى، مەزھىپىگە توغرا كەلمەيدىغان كۆپلىگەن سەھىھ ھەدىسلەرنى ئاجىز ھەدىسلەر قاتارىغا چىقىرىۋېتىدۇ. بۇ مەسىلىلەر «المولد النبوي» ناملىق كىتابىدا روشەن كۆزگە چېلىقىدۇ.

◊ ھەبەشىي كۆپىنچە ساھابىلەرنى، خۇسۇسەن مۇئاۋىيە ئىبنى ئەبۇ سۇفيان، مۆمىنلەرنىڭ ئانىسى ئائىشە رەزىيەللاھۇ ئەنھالارنى تىللايدۇ. خالىد ئىبنى ۋەلىد ۋە باشقىلارنىڭ سالاھىيىتىگە تىل ئۈزىتىدۇ. ئەلى رەزىيەللاھۇ ئەنھۇغا قارشى چىققانلارنى جاھىلىيەت ئۆلۈمىدە ئۆلگەن، دېگەننى ئىلگىرى سۈرىدۇ. رافىزىيلارنى مەمنۇن قىلىش ئۈچۈن كاپىرلىشىپ كەتكەن ساھابىلەرنىڭ، خۇسۇسەن ئىككى شەيخنىڭ كۇپىرىدىن ھەزەر ئەيلەشنى ھەر دائىم ئېغىزغا ئالىدۇ. («إظهار العقيدة السنية» 182 - بەت.)

◊ ھەبەشىي، ئاللاھ تائالانىڭ كائىناتى ھېكمەتسىز ياراتقان، پەيغەمبەرنىمۇ ھېكمەتسىز ئەۋەتكەن، دەپ ئېتىقاد قىلىدۇ. ئاللاھ تائالانىڭ بىرەر ئىشنى ھېكمەت بىلەن باشلىغان دېگەن كىشىنى مۇشرىك، دەپ قارايدۇ.

◊ ھەبەشىي كۆپلىگەن ئۆلىمالارنى كاپىرغا چىقارغان. مەسىلەن شەيخۇل ئىسلام ئىبنى تەيمىييەنى كاپىرغا چىقارغان ۋە بالاغەتكە يەتكەن كىشىنىڭ ئۇنى كاپىر، دەپ ئېتىقاد قىلىشىنى ۋاجىبلارنىڭ بىرىنچىسى قىلىپ بىكىتكەن، شۇنىڭ ئۈچۈن ئۇنىڭ كىتابلىرىنى ئوقۇشتىن قاتتىق ئاگاھلاندۇرغان. ئۇ يەنە، ئىمام زەھەبىي رەزىل، شەيخ مۇھەممەد ئىبنى ئابدۇلۋاھىبى گۇناھكار، قاتىل ۋە كاپىر، دەپ ھېسابلايدۇ، شەيخ مۇھەممەد ناسرۇددىن ئالبانىنىمۇ كاپىر، دەيدۇ. شەيخ سەييىد ئەسساپىنى مەجۇسسى كاپىر، دەپ ھېسابلايدۇ. ئۇستاز سەييىد قۇتۇبىنى كاپىر خاۋارىجلارنىڭ كاتتىۋېشى، دەيدۇ. (ھەبەشلەرنىڭ «منار الهدى» ژۇرنىلى، 3 - سان، 234 - بەتتىكى «سەييىد قۇتۇب ۋە ئەگەشكۈچىسى فەيسال مەۋلىۋىگە رەددىيە بىرىشتىكى مۆتىدىل يول» ناملىق ماقالىگە قاراڭ). ئەمما، ئۆلىمالار كاپىرلىقىغا شاھىدلىق بەرگەن ۋە ھەدەتۇل ۋۇجۇد مەزھىپى، ھۇلۇل ۋە ئىتتىھاد نەزىرىيىلىرىنىڭ ئوتتۇرىغا قويغۇچىسى ئىبنى ئەرەبىنى ھەبەشىي شەيخۇل ئىسلام، دەپ ھېسابلايدۇ. ھەبەشىي يەنە سۇپىزمنىڭ نەقىشەندىيە ۋە رىفائىيە تەرىقىتىگە چاقىرىدۇ.

◊ ھەبەشىيىنىڭ دىندا ھىلە ئىشلىتىشنىڭ جائىزلىقى، يات ئاياللارغا قاراش، ئارىلىشىش، قول ئېلىشىپ كۆرۈشۈشتە ھېچقانداق مەسىلە يوق ئىكەنلىكى، ئاياللارنىڭ ئەتىرلەرنى ئىشلىتىپ، ئەللىرىنىڭ رۇخسىتىسىزلا يېرىم يالىڭاچ ھالدا سىرتلارغا چىقىشىنى يوللۇق، دېيىشلىرىگە ئوخشىغان دائىرە سىرتىدىكى تۇتۇقسىز پەتۋالىرى بار.

◊ ھور سەبەلەرنى ئېلىپ سېتىشنى مۇباھ، دەپ قارايدۇ. زاكاتنىڭ قەغەز پۇل بىلەن ئالاقىسى يوق، ئۇ پەقەت ئالتۇن ۋە كۈمۈش ئۈچۈن ۋاجىبتۇر، دېگەن دەۋا بىلەن كىشىلەرنىڭ قەغەز پۇللىرىغا زاكات ئايرىماسلىقىنى جائىز، دەپ قارايدۇ. شۇنىڭدەك ئۆسۈم يېيىشنىڭ، نىجاسەت ئارلىشىپ قالغان بولسىمۇ ناماز ئوقۇشنىڭ جائىز ئىكەنلىكىنى ئىلگىرى سۈرىدۇ. («بغية الطالب»، 99 - بەت).

◊ ھەبەشلەر ئامېرىكا، كانادالاردا قىبلىنى ئۆزگەرتىش پىتىنىسىنى ئوتتۇرىغا چىقارغان. ھەتتا ئۇلارنىڭ مەخسۇس بىر مەسچىتى بولۇپ، قىبلىنى 90° ئۆزگەرتىپ، مۇسۇلمانلارنىڭ قىبلىسىنىڭ دەل ئەكسىگە يۈزلىنىدىغان بولغان. چۈنكى ئۇلار يەر شارىنى يېرىم ئاپلىسىن شەكلىدە يومىلاق، دەپ ئېتىقاد قىلىدۇ. لىۋاندا ئايرىم بىر جامائەت بولۇپ، مەسچىتنىڭ جامائىتى نامازلىرىنى ئوقۇپ بولغاندىن كېيىن، ئايرىم ناماز قىلىشىدۇ. ئۇلار مەسچىت ئىماملىرىنى ئۇرۇش، ئۇلارغا زورلۇق قىلىش، ئۆزلىرىنىڭ پىكىرلىرىنى تارقىتىش ئۈچۈن خالىمىغانلىرىغا قارىماي مەسچىتلىرىدە دەرس سۆزلەشتەك ئىشلىرى بىلەن نام چىقارغان. مەسچىتلەردە قوتراقتۇلۇق قىلىش ئۈچۈن ھەرىكەت قىلىدۇ. بۇلارنىڭ ھەممىسى مۇسۇلمانلارنىڭ دۈشمەنلىرىنىڭ ئۇلارغا سۇنغان يارىدەم ۋە قوللاشلىرى ئارقىسىدا ئېلىپ بېرىلىدۇ.

پىكىر ۋە ئەقىدىلەرنىڭ يىلتىزلىرى:

◊ يۇقىرىقىلاردىن ئوتتۇرىغا چىققاندا، ھەبەشلەرنىڭ پىكىر ۋە ئەقىدىلىرىنىڭ يىلتىزلىرى تۆۋەندىلەردە ئۆز ئىپادىسىنى تاپىدۇ:

- سۈپەت مەسىلىلىرىدە جەھىمىيە مېتودىغا يېقىنلىشىپ كىتىدىغان كېيىنكى دەۋرلەردىكى ئەشئەرىيەلەر.

- ئىمان مەسىلىلىرىدە جەھىمىيە ۋە مۇرجىئەلەرنىڭ يولى.

- رىفائىيە، نەقىشەندىيەگە ئوخشىغان ئازغۇن سۇپىزم تەرىقىەتلىرى.

- باتىنى جەبىر ئەقىدىسى (ئىنسانلار بارلىق ئىشلىرىنى ئاللاھنىڭ مەجبۇرى قىلىشى ئارقىسىدا ئېلىپ بارىدۇ، دەيدىغان ئەقىدە - ت).

- ئىسلامغا دۈشمەنلىك قىلىش، مۇسۇلمانلارنىڭ سېپىنى بۆلۈش غايىسى ئاساسىدا بىر يەرگە توپلانغان بىر قاتار ئازغۇن پىكىر ۋە مېتودلار توپلىمى. ئىسپانىيە، ئەنگىلىيە ۋە باشقا جايلاردىكى ئابدۇلقادىر ئەسسۇفىي، ئەلمۇرابىتىيغا ئوخشاش، ھەبەشىي ۋە ئەگەشكۈچىلىرىنىڭمۇ بىر قىسىم سىرتقى كۈچلەر تەرىپىدىن مۇسۇلمانلارنىڭ ئارىسىغا بۆلگۈنچىلىك سېلىش غەرىزى بىلەن ئىشلىتىلگەن بولۇشى ئېھتىمالدىن يىراق ئەمەس.

تارقىلىشى ۋە تەسىر دائىرىسى:

ھەبەشلەر لىۋاندا ئادەمنىڭ گۇمانىنى قوزغاپ قويغۇدەك دەرىجىدە ئولتۇراقلاشقان. ئۇ يەردە ئۇلارنىڭ ناھايىتى چوڭ مەدرىسىلىرى، شەھەرنى توشقۇزغۇدەك ئاپتۇبۇسلىرى بار بولۇپ، ئۇلارنىڭ سېپىگە قېتىلغان، بىرگە ئىشلىگەنلەرگە بىرىلىدىغان كىشىنى ئۆزىگە جەلپ قىلغۇدەك يۇقىرى مائاشتىن باشقا، مەدرىسىلىرىنىڭ دائىرىسى ھۆكۈمەت مەدرىسىلىرىنىڭ دائىرىسىدىن ئېشىپ چۈشىدۇ. بۇنىڭدىن باشقا ئۇلارنىڭ پىكىرلىرىنى تارقىتىدىغان، مەزھىپىگە چاقىرىدىغان بىر رادىئو ئىستانسىسى بار. ھەبەشلەر لىۋاندىن باشقا ياۋرۇپا، ئامېرىكىلارغىمۇ تارقالغان. كانادا، ئاۋستىرالىيە، شىۋىتسىيە ۋە دانىيە قاتارلىق ئەللەردە ئەنسىزلىككە سەۋەپ بولغان. ئۇلار يەنە لىۋاندىمۇ شەيخنىڭ قىبلىنى شىمال تەرەپكە ئۆزگەرتىش توغرىسىدا بەرگەن پەتۋاسى سەۋەبلىك لىۋاندىمۇ پىتىنى كەلتۈرۈپ چىقارغان.

بۈگۈنكى كۈندە، بۇ ئازغۇن مەزھەپنىڭ ئەگەشكۈچىلىرى باشتا لىۋانلىقلار تۇرغان دۇنيانىڭ بىر قانچە يېرىدە ۋە ھەبەشىنىڭ دەۋىتىدىن تەسىرلەنگەن بىر قىسىم ئازغۇنلار ئارىسىدا تارقىلىشقا باشلىدى.

يۇقىرىقىلاردىن شۇ نەرسە ئايدىن ئايدىن كۆپىيىپ كەتتى: ھەبەشلەر ئازغۇن بىر تائىپە بولۇپ، سىرتقى جەھەتتىن ئىسلامغا مەنسۇپتەك كۆرىنىدۇ، ئەمما ئىچكى جەھەتتىن ئىسلامنى ۋەيران قىلىش ئۈچۈن ھەرىكەت قىلىدۇ. بۇ تائىپە ئۆزىنىڭ ۋەيران قىلغۇچ پىرىنسىپلىرىغا چاقىرىش، زامانلارنىڭ بىلەن ئۆتۈشى بىلەن ئۇنتۇلۇپ كەتكەن قۇرئان مەخلۇق مەسىلىلىرىگە ئوخشاش باتىل پىكىر ۋە ئەقىدىلىرىنى جانلاندىرۇش، ئۆتمۈش ۋە ھازىرقى زاماندىكى ئەھلى سۈننەت ۋە لىجامائە ئۆلىمالىرى قارشى تۇرۇپ كەلگەن سۈپەتكە ئائىت ھەممىگە تونۇشلۇق بولۇپ كەتكەن تالاش - تارتىشلارغا چاقىرىشتا ئىقتىسادىي ۋە زىيەتنىڭ ناچارلىقى، لىۋاندىكى ئىچكى ئۇرۇشتىن قېلىپ قالغان نادانلىق ۋە نامراتلىقنى غەنىمەت بىلىدى. ھەدىسشۇناس شەيخ ئالبانىغا ئوخشىغان زامانىمىزدىكى بىر قاتار ئەھلى سۈننەت ۋە لىجامائەنىڭ ئۆلىمالىرى ئۇلارغا قارشى تۇرۇپ كەلدى. شەيخ ئىبنى باز ھىجرىيە 1406 - يىلى 10 - ئاينىڭ 30 - كۈنىدىكى 2392 - نومۇرلۇق پەتۋاسىدا مۇنداق دەيدۇ: «ھەبەش تائىپىسى ئازغۇن تائىپەدۇر، ئۇلارنىڭ باشلىقى ئابدۇللاھ ئەلھەبەشىنىڭ ئازغۇنلىقى، توغرا يولدىن ئازغانلىقى ھەممىگە مەلۇم. ئۇلارنى بويقۇت قىلىش، باتىل ئەقىدىلىرىنى ئىنكار قىلىش ۋاجىب، كىشىلەرنى ئۇلارغا قۇلاق سېلىشتىن، دېگەن سۆزلىرىنى قوبۇللىشتىن ئاگاھلاندىرۇش لازىم.»

ئەتراپلىق مەلۇمات ئۈچۈن پايدىلىنىش مەنبەلىرى:

- ◆ ھەبەشلەرنىڭ كىتاب ۋە رسالىلىرى:
- ئابدۇللاھ ئەلھەبەشى: المقالات السنوية في كشف ضلالات ابن تيمية.
- ئابدۇللاھ ئەلھەبەشى: التعقيب الحثيث.

- ئابدۇللاھ ئەلھەبەشى: النهج السوي في الرد على سيد قطب وتابعه فيصل مولوي.
- ئابدۇللاھ ئەلھەبەشى: الدليل القويم على الصراط المستقيم.
- ئابدۇللاھ ئەلھەبەشى: بغية الطالب في معرفة علم الدين الواجب.
- ئابدۇللاھ ئەلھەبەشى: إظهار العقيدة السنية شرح العقيدة الطحاوية.
- ئابدۇللاھ ئەلھەبەشى: كتاب المولد النبوي.
- ئابدۇللاھ ئەلھەبەشى: صريح البيان.
- كامال ئەبۇلمنا (كامال ئەلھۇت): الرسائل السبكية في الرد على ابن تيمية.
- كامال ئەبۇلمنا (كامال ئەلھۇت): التوفيق الرباني في الرد على ابن تيمية الحراني.
- ئابدۇللاھ ئەلھەبەشى: بهجة النظر.
- "منار الهدى" ژۇرنىلى.
- ◆ ئۇلارغا رەددىيە قايتۇرغان كىتاب ۋە رەددىيەلەر:
- شەيخ ئوسمان ئەسسافى: الرد على الشيخ الحبشي.
- ئۇسامە ئەلقەسساس: استواء الله على العرش.
- ئۇستاز ئېۋەز مەنسۇر: الاستواء بين التنزيه والتشويه.
- شەيخ ئەلھاشمىغا: إطلاقة الأعنة.
- ئەدنان ياسىن ئەننەقشەبەندى: رسالة الرد على الحبشي في موضوع إعانة الكافرين على كفرهم.
- ئابدۇرراھمان دەمەشقىيە: عبدالله الحبشي: عقائده وشذوذه.
- ئابدۇرراھمان دەمەشقىيە: الرد على عبد الله الحبشي.
- ئابدۇرراھمان دەمەشقىيە: بين أهل السنة وأهل الفتنة.
- ئابدۇرراھمان دەمەشقىيە: شبهات أهل الفتنة وأجوبة أهل السنة. قوليازما ۋە ئۇنئالغۇ لىنتىسى.
- شەيخ ئوسمان ئىبنى ئابدۇلقادر ئەسسافى: الأضواء الساطعة على ما في كتاب "الدليل القويم على الصراط" من أفكار زائفة وعقائد زائغة.
- «فۇرقان ژۇرنىلى» كۆۋەيت، 23 - سان، 1413ھ/1993م، ئىسلام مەدەنىي مەراسلىرىنى جانلاندۇرۇش جەمئىيىتى نەشىر قىلغان - كۆۋەيت.

- «مۇجتەمەئە» ژۇرنىلى، 1029 - سان، جامادىئۇل ئاخىرنىڭ 20 - كۈنى
1413ھ / 15 - دىكابىر، 1992م، ئىجتىمائىي ئىسلاھات جەمئىيىتى نەشىر قىلغان -
كۇۋەيت.

- «مۇجتەمەئە» ژۇرنىلى، 679 - سان، 10/2/1993.

- «شىراۋ» ژۇرنىلى - لىۋان، مۇئاۋىن پارلامىنت رەئىسى ئەدنان
ئەتتىرابلىسى بىلەن ئۆتكۈزۈلگەن سۆھبەت، 574، 639 - سان، 1/8/1994.

- «ئەلمۇسلىمۇن» گېزىتى، 407 - سان، 20/1/1992 - 410 - سان،
11/12/1992.

- «ئوتتۇرا شەرق» گېزىتى، 5117 - سان، 1/12/1992.

شەيخ مۇھەممەد ناسرۇددىن ئەلئالبانىي: الرد على الأبحاش، ۋىديو لىنتىسى.